

महात्मा गांधी राष्ट्रीय ग्रामीण रोजगार हमी  
योजनेअंतर्गत ग्रामपंचायतींनी हाती घ्यावयाच्या  
कामांचा कृती आराखडा व अंमलबजावणीबाबत

**महाराष्ट्र शासन**  
**ग्राम विकास विभाग**  
**शासन परिपत्रक क्रमांक: संकीर्ण - २०११/ प्र.क्र.८२/ पंरा-४**  
बांधकाम भवन इमारत, २५ मझबान रोड,  
फोर्ट, मुंबई ४०० ००९.  
तारीख: ३० ऑगस्ट, २०१३.

**वाचा -**

- १) शासन निर्णय क्रमांक: ग्राम विकास व जलसंधारण विभाग, शासन परिपत्रक क्र.संकीर्ण-२०११/प्र.क्र.८२/पंरा-४, दि. २९ मार्च, २०११.
- २) शासन निर्णय क्रमांक: नियोजन (रोहयो) विभाग क्र. रोहयो/२०१३/प्र.क्र.८७/रोहयो-७, दि. २२ जुलै, २०१३.

**परिपत्रक -**

महात्मा गांधी राष्ट्रीय ग्रामीण रोजगार हमी योजनेअंतर्गत ग्रामपंचायतींनी सन २०११-१२ मध्ये हाती घ्यावयाच्या कामांचा कृती आराखडा व त्याचे अंमलबजावणी संदर्भात सविस्तर मार्गदर्शक सूचना संदर्भाधीन दि. २९ मार्च, २०११ च्या शासन परिपत्रकान्वये निर्गमित करण्यात आल्या होत्या. सदर परिपत्रकामध्ये नमूद केल्याप्रमाणे महात्मा गांधी राष्ट्रीय ग्रामीण रोजगार हमी योजनेअंतर्गत किमान ५०% कामे ग्रामपंचायतीमार्फत घेणे अपेक्षित होते. परंतु राज्यात राज्य रोजगार हमी योजनेच्या पार्श्वभूमीवर महात्मा गांधी राष्ट्रीय ग्रामीण रोजगार हमी योजनेची कार्यपद्धती ग्रामपंचायतींनी आत्मसात करून त्याची अंमलबजावणी करण्यामध्ये अडचणी निर्माण होण्याची शक्यता होती. तेव्हा जिल्हा परिषद, पंचायत समिती व ग्रामपंचायतीचे अधिकारी यांनी या योजनेचा लाभ घ्यावा यासाठी प्रत्येक ग्रामपंचायतींना योजनेअंतर्गत घ्यावयाच्या कामांचे लक्ष्य ठरवून देण्यात आले होते. तथापि, आता परिस्थितीमध्ये मोठा बदल झाला आहे. महात्मा गांधी राष्ट्रीय ग्रामीण रोजगार हमी योजनेच्या व्याप्तीमध्ये मोठ्या प्रमाणावर वाढ झाली आहे, तसेच केंद्र शासनाने वेळोवेळी नवीन मार्गदर्शक सूचनाही निर्गमित केलेल्या आहेत. तसेच विभागाने केलेल्या नियोजनबद्ध सुसुत्रीकरणामुळे व योजनेच्या प्रचार / प्रसिध्दी, तसेच जनजागृतीमुळे लोकांकडून कामाची मागणी नियोजित पद्धतीने होत आहे.

२. उपरोक्त बाबी विचारात घेता प्रत्येक ग्रामपंचायतीस संदर्भाधीन दि. २९ मार्च, २०११ च्या परिपत्रकामध्ये नमूद केल्याप्रमाणे कामांचे किमान लक्ष्य ठरवून देण्याची आता आवश्यकता नाही. महात्मा गांधी ग्रामीण रोजगार हमी योजनेअंतर्गत सन २०१४-१५ च्या कामांचे नियोजन व लेबर बजेट तयार करण्याबाबत विस्तृत सूचना शासन परिपत्रक क्र. रोहयो/२०१३/प्र.क्र.८७/रोहयो-७, दि. २२ जुलै, २०१३ अन्वये निर्गमित केल्या आहेत. तदनुसार ग्रामपंचायतीमार्फत घेण्यात येणा-या कामांचे नियोजन करण्यात यावे.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८३०१२१०१११८२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्हि.गिरिराज)  
प्रधान सचिव, जलसंधारण व रोहयो

(एस.एस.संधू)  
प्रधान सचिव, ग्रामविकास

प्रत,

१. माननीय राज्यपालांचे सचिव.
२. मा.मुख्यमंत्री यांचे प्रधान सचिव.
३. मा.उपमुख्यमंत्री यांचे सचिव.
४. मा.मंत्री व राज्यमंत्री (सर्व) यांचे खाजगी सचिव.
५. सर्व जिल्हा परिषद, अध्यक्ष.
६. मा मुख्य सचिव.
७. मा. विधानसभा व विधानपरिषद सदस्य.
८. सर्व मंत्रालयीन विभाग.
९. सर्व विभागीय आयुक्त.
१०. सर्व जिल्हाधिकारी.
११. महालेखापाल, महाराष्ट्र १-, मुंबई (लेखा व अनुज्ञेयता).
१२. महालेखापाल, महाराष्ट्र २-, नागपूर (लेखा व परिक्षा व अनुज्ञेयता),
१३. महासंचालक, माहिती व जनसंपर्क महासंचलनालय, मंत्रालय, मुंबई (प्रसिध्दीसाठी व माहितीसाठी).
१४. संचालक, लेखा व कोषागारे, मुंबई.
१५. ग्राम विकास विभागातील सर्व उप सचिव.
१६. सर्व जिल्हा परिषदांचे मुख्य कार्यकारी अधिकारी, (गट विकास अधिकारी, पंचायत समिती यांच्या प्रतिसह).
१७. सर्व मुख्य लेखा व वित्त अधिकारी, जिल्हा परिषद.
१८. संचालक, भाषा संचालनालय, महाराष्ट्र राज्य, मुंबई.
१९. ग्राम विकास विभागातील सर्व कार्यासने व रोखशाखा.
२०. निवड नस्ती, कार्यासन पंरा४- (२२), ग्राम विकास व जलसंधारण विभाग.